

ଜିଲ୍ଲାରେ ପର୍ଯ୍ୟଟନ ବିକାଶ ନିମନ୍ତେ ହୋଟେଲ ଓ ରେଷ୍ଟୁରାଣ୍ଟ ସଂଘର
କର୍ମକର୍ତ୍ତାମାନଙ୍କ ସହିତ ଆଲୋଚନା କଲେ ଜିଲ୍ଲାପାଳ ।

ଅନୁଗୋଳ, ତା.୦୩.୦୯:- ଆମ ଜିଲ୍ଲାରେ ଅନେକପର୍ଯ୍ୟଟନ ସ୍ଥାନ ରହିଥିବାବେଳେ ଏଗୁଡ଼ିକୁ ପରିଦର୍ଶନ କରିବାକୁ ଆସୁଥିବା ପର୍ଯ୍ୟଟକମାନଙ୍କ ରହିବା ଓ ଅନ୍ୟାନ୍ୟ ଆନୁସଂଗୀକ ସୁବିଧା ଯୋଗାଇ ଦେବା ନିମନ୍ତେ ଜିଲ୍ଲାପାଳ ଶ୍ରୀ ସିଦ୍ଧାର୍ଥ ଶଙ୍କର ସ୍ୱାଇଁ ଆଜି ପୂର୍ବାହ୍ନରେ ସର୍କିଟ ହାଉସ୍ ୦୧ରେ ହୋଟେଲ ଓ ରେଷ୍ଟୁରାଣ୍ଟ ସଂଘର କର୍ମକର୍ତ୍ତାଙ୍କ ସହ ଆଲୋଚନା କରିଛନ୍ତି । ହୋଟେଲ ଗୁଡ଼ିକରେ ବିଦ୍ୟୁତ୍ ବିଲ୍ ପଇଠକୁ ନେଇ କର୍ମକର୍ତ୍ତାମାନେ ଅସନ୍ତୋଷ ପ୍ରକାଶ କରିଥିଲେ । କରୋନା ସମୟରେ ହୋଟେଲ ଗୁଡ଼ିକ ବନ୍ଦ ରହିଥିବାବେଳେ ବକେୟା ବିଲ୍ ଅଧିକ ଆସୁଛି ତେଣୁ ସମସ୍ତ ହୋଟେଲ ପାଇଁ ଗୋଟିଏ ପ୍ରକାର Commercial Flat rate ଲଗାଇବାକୁ ବିଦ୍ୟୁତ୍ ବିଭାଗକୁ ଜିଲ୍ଲାପାଳ ପରାମର୍ଶ ଦେଇଛନ୍ତି । ପର୍ଯ୍ୟଟନ ସ୍ଥଳଗୁଡ଼ିକୁ ସଫାସୁତରା ରଖି ଏହାକୁ ପ୍ରତ୍ୟୁଷଣ ମୁକ୍ତ କରିବା ସହ ବର୍ଜ୍ୟବସ୍ତୁ ପରିଚାଳନା ଉପରେ ଜିଲ୍ଲାପାଳ ଗୁରୁତ୍ୱାରୋପ କରିଥିଲେ । ହୋଟେଲଗୁଡ଼ିକୁ ଅଗ୍ନି ନିର୍ବାପକ ପ୍ରମାଣ ପତ୍ର ଦେବାରେ ସୃଷ୍ଟି ହେଉଥିବା ସମସ୍ୟାଗୁଡ଼ିକୁ ସମାଧାନ କରି ସେମାନଙ୍କୁ ତୁରନ୍ତ ପ୍ରମାଣ ପତ୍ର ଯୋଗାଇ ଦେବାକୁ ଜିଲ୍ଲାପାଳ ପରାମର୍ଶ ଦେଇଥିଲେ । ଅନୁଗୋଳ ଉପଜିଲ୍ଲାପାଳଙ୍କ ଅଧ୍ୟକ୍ଷତାରେ ଏକ Multi Squard ଗଠନ କରାଯାଇ ଖାଦ୍ୟର ମାନ ପରିକ୍ଷା କରିବା ସହ ଜି ଏସ୍ ଟି ,ହୋଲଟିଂ ଟାକ୍ସ ଓ ବର୍ଜ୍ୟବସ୍ତୁ ପରିଚାଳନାକୁ ତଦାରଖ କରାଯିବ । ଜିଲ୍ଲାରେ ଥିବା ପର୍ଯ୍ୟଟନ ସ୍ଥଳ ଗୁଡ଼ିକର ଉନ୍ନତି ଏବଂ ହୋଟେଲ ଓ ରେଷ୍ଟୁରାଣ୍ଟ ସଂଘର ଯୋଗାଇ ଦିଆଯାଉଥିବା ଆତିଥ୍ୟ ସମ୍ପର୍କରେ ଆଲୋଚନା ହୋଇଥିଲା । ଏହି ବୈଠକରେ ଅତିରିକ୍ତ ଜିଲ୍ଲାପାଳ(ରାଜସ୍ୱ) ଶ୍ରୀ ସନ୍ତୋଷ କୁମାର ପ୍ରଧାନ, ତାଳଚେର ଅତିରିକ୍ତ ଜିଲ୍ଲାପାଳ ଶ୍ରୀ ରଜନୀକାନ୍ତ ସ୍ୱାଇଁ, ଅନୁଗୋଳ ଉପଜିଲ୍ଲାପାଳ ଶ୍ରୀ ବାସୁଦେବ ଶତପଥୀ, ଅବକାରୀ ଅଧିକାରୀ ଶ୍ରୀ ବିବେକାନନ୍ଦ ନାୟକ, ଜିଲ୍ଲା ପର୍ଯ୍ୟଟନ ଅଧିକାରୀ ଶ୍ରୀ ଜଗଦିଶ ରାୟ, ହୋଟେଲ ସଂଘର ସଭାପତି ଶ୍ରୀ ଶଙ୍କର ପ୍ରଧାନ, ସମ୍ପାଦକ ଶ୍ରୀ ଅରବିନ୍ଦ ରାଉତ, ପ୍ରମୁଖ ଉପସ୍ଥିତ ଥିଲେ ।

